

Representation by Members

(i) *re.* - Purchase of Cloth by Co-op societies at the instance of Assistant Registrar of Co-op Societies

ಶ್ರೀ ಬಾವುರಾವ್ ದೇಶಪಾಂಡೆ. - ಸಹಕಾರ ಸಂಘಗಳಿಗೆ ಮಿಲಿ ಬಟ್ಟೆಗಳನ್ನು ಒತ್ತಾಯಪೂರ್ವಕವಾಗಿ ಕೊಟ್ಟಿರುವ ಬಗ್ಗೆ ಸರ್ಕಾರದಿಂದ ಉತ್ತರ ಬೇಕಾಗಿದೆ. ಧಾರವಾಡ ತಾಲ್ಲೂಕಿನಲ್ಲಿ ಅಸಿಸ್ಟೆಂಟ್ ರಿಜಿಸ್ಟ್ರಾರ್ ರವರು ಕಂಪನಿಯ ಏಜೆಂಟರೊಬ್ಬರನ್ನು ಕರೆದುಕೊಂಡು ಬಂದು ಮುಖ್ಯಮಂತ್ರಿಗಳ ಮತ್ತು ಸಹಕಾರ ಮಂತ್ರಿಗಳ ಹೆಸರು ಹೇಳಿಕೊಂಡು ಸುಮಾರು ೧೨,೨೬೪ ರೂಪಾಯಿಗಳ ಬಟ್ಟೆಯನ್ನು ಖರೀದಿ ಮಾಡುವುದಕ್ಕೆ ಹೊರಟಿದ್ದಾರೆ. ಇದರ ಬಗ್ಗೆ ಕಮಿಟಿಯವರು ತರಾವು ಮಾಡಿ ಸರ್ಕಾರದ ಗಮನಕ್ಕೆ ತಂದಿದ್ದಾರೆ. ಜೊತೆಗೆ ಛೇರ್ಮನ್‌ರವರು ಕೂಡ ಪತ್ರ ಬರೆದಿದ್ದಾರೆ. ಈ ವಿಷಯಕ್ಕೆ ಸಂಬಂಧಪಟ್ಟಂತೆ ಸರ್ಕಾರದವರು ಅಸಿಸ್ಟೆಂಟ್ ರಿಜಿಸ್ಟ್ರಾರ್‌ರವರ ಮೇಲೆ ಏನು ಕ್ರಮ ತೆಗೆದುಕೊಂಡಿದ್ದಾರೆ ? ಹಳೆಯ ಮಿಲಿ ಬಟ್ಟೆಗಳನ್ನು ಒತ್ತಾಯಪೂರ್ವಕವಾಗಿ ಸಹಕಾರ ಸಂಘಗಳಿಗೆ ಕೊಟ್ಟಿರುವುದರ ಬಗ್ಗೆ ಏನು ಕ್ರಮ ತೆಗೆದುಕೊಂಡಿದ್ದೀರಿ ಎಂದು ಕೇಳುತ್ತೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ. - ಎರಡು ವಾರಗಳ ಹಿಂದೆ ಸಹಕಾರ ಸಂಘಗಳಿಗೆ ಮಿಲಿನಲ್ಲಿ ತಯಾರಾದ ಹಳೆಯ ಬಟ್ಟೆಗಳನ್ನು ಒತ್ತಾಯದಿಂದ ಮಾರಾಟಮಾಡಿದ್ದನ್ನು ಇಲ್ಲಿ ಎತ್ತಿದ್ದೆವು. ಮಾನ್ಯ ಮುಖ್ಯಮಂತ್ರಿಗಳ ಮತ್ತು ಮಾನ್ಯ ಸಹಕಾರ ಮಂತ್ರಿಗಳ ಹೆಸರು ಹೇಳಿ, ರಾಜ್ಯದಲ್ಲಿರತಕ್ಕ ಸಹಕಾರ ಸಂಘಗಳಿಗೆ ಜೂನ್, ಜುಲೈ ತಿಂಗಳಲ್ಲಿ ಏನು ಬಟ್ಟೆಗಳನ್ನು ಖರೀದಿ ಮಾಡಿದ್ದಾರೆ ಇದರ ಬಗ್ಗೆ ಯಾವ ಯಾವ ಜಿಲ್ಲೆಯಲ್ಲಿ ಎಷ್ಟು ಬಟ್ಟೆಗಳನ್ನು ಖರೀದಿ ಮಾಡಿದ್ದಾರೆ ಎನ್ನುವ ಬಗ್ಗೆ ಅಂಕಿಸಂಖ್ಯೆಗಳನ್ನು ತರಿಸಿಕೊಡತಕ್ಕ ಮಾತು ಕೊಟ್ಟಿದ್ದರು. ನಮ್ಮ ತಿಳುವಳಿಕೆ ಪ್ರಕಾರ ರಾಜ್ಯದ ತುಂಬಾ ಅಧಿಕಾರಿಗಳು ಮಂತ್ರಿಗಳ ಹೆಸರಿನಲ್ಲಿ ಮೂರು ಕೋಟಿ ರೂಪಾಯಿಯ ಹಳೆಯ ಬಟ್ಟೆಯನ್ನು ಖರೀದಿ ಮಾಡುವುದಕ್ಕೆ ಒತ್ತಾಯ ಮಾಡಿದ್ದಾರೆ. ಸಹಕಾರ ಸಂಘಗಳವರು ನಿರ್ಣಯ ಮಾಡಿ ಸರ್ಕಾರದವರು ಇದರ ಬಗ್ಗೆ ಕ್ರಮ ತೆಗೆದುಕೊಳ್ಳಬೇಕೆಂದು ಒತ್ತಾಯ ಮಾಡಿದ್ದಾರೆ ಸರ್ಕಾರದವರು ಇದುವರೆಗೆ ಅಂಕಿಸಂಖ್ಯೆಗಳನ್ನು ಒದಗಿಸಿಕೊಟ್ಟಿಲ್ಲ. ಧಾರವಾಡ ಜಿಲ್ಲೆ ಬಗ್ಗೆ ಮಾನ್ಯ ಮಂತ್ರಿಗಳು ೬-೭ ಲಕ್ಷ ರೂಪಾಯಿಗಳೆಂದು ಅಂಕಿ ಅಂಶಗಳನ್ನು ಕೊಟ್ಟಿದ್ದರು. ನನ್ನ ಪ್ರಕಾರ ಧಾರವಾಡ ಜಿಲ್ಲೆಯಲ್ಲಿ ಸುಮಾರು ೧೫ ಲಕ್ಷ ರೂಪಾಯಿಗಳ ಬಟ್ಟೆಯನ್ನು ಒತ್ತಾಯಪೂರ್ವಕವಾಗಿ ಬೇರೆ ಬೇರೆ ಸಹಕಾರ ಸಂಘಗಳಿಗೆ ಸಹಕಾರ ಖಾತೆಯ ಅಧಿಕಾರಿಗಳು ಮಾರಾಟ ಮಾಡಿದ್ದಾರೆ. ಮಾರಾಟ ಮಾಡಿರತಕ್ಕ ಬಟ್ಟೆಗಳು ಗ್ರಾಮಾಂತರ ಪ್ರದೇಶಗಳ ಜನತೆಗೆ ಉಪಯೋಗವಾಗುವುದಿಲ್ಲವೆಂದು ಸಹಕಾರ ಸಂಘಗಳವರು ಹೇಳುತ್ತಿದ್ದಾರೆ. ಇವತ್ತು ಕೊನೇ ದಿನ ವಾದ್ದರಿಂದ ಸರ್ಕಾರದವರು ಅಂಕಿಅಂಶಗಳನ್ನು ಕೊಡಬೇಕೆಂದು ಕೇಳುತ್ತಿದ್ದೇನೆ ಇವತ್ತು ಸಹಕಾರ ಸಂಘಗಳು ನಿರ್ಣಯ ಮಾಡಿ, ಅನ್ಯಾಯವಾಗಿರುತ್ತದನ್ನು ಹೇಳಿರುವುದಲ್ಲದೆ, ವಾಪಸ್ಸು ತೆಗೆದುಕೊಂಡು ಹಣ ಕೊಡಬೇಕೆಂದು ಹೇಳಿವೆ. ಈ ಸರಣಿ ಮುಗಿಯುವುದರೊಳಗೆ ಇದರ ಬಗ್ಗೆ ಹೇಳಿಕೊಡಬೇಕೆಂದು ಹೇಳುತ್ತೇನೆ.

ಶ್ರೀ ಎಂ. ವೀರಪ್ಪಮೊಯ್ಲಿ. - ಸಂಬಂಧಪಟ್ಟ ಮಾನ್ಯ ಸಚಿವರು ಈಗ ಇಲ್ಲ. ಅವರ ಹತ್ತಿರ ಮಾತನಾಡಿ ಸಂಜೆಯೊಳಗೆ ಉತ್ತರ ಕೊಡಿಸುವುದಕ್ಕೆ ವ್ಯವಸ್ಥೆ ಮಾಡುತ್ತೇನೆ.

SRI AZIZ SAIR. - The Hon. Minister for Finance has quietly passed on the baby to the lap of the Minister for Co-operation against whom the allegations have been made. while speaking he said that with the connivance of the Minister for Co-operation and involving the name of the Chief Minister, orders have been issued that cloth should be purchased. I want a categorical answer.

ಶ್ರೀ ಎಂ. ವೀರಪ್ಪಮೊಯ್ಲಿ. - ಉತ್ತರ ತರಿಸಿಕೊಡುತ್ತೇನೆಂದು ಹೇಳಿದ್ದೇನೆ. We are not shirking responsibility to give a Statement.

ಶ್ರೀ ಬಾವುರಾವ್ ದೇಶಪಾಂಡೆ. - ಇದತ್ತೇ ಉತ್ತರ ಕೊಡಬೇಕು.